



Kunsill Lokali Fontana

Minuti tat-58 (tmienja u hamsin) Laqgħa li kienet laqgħa ta' Urgenza tal-Kunsill Lokali Fontana li saret nhar il-Ġimgħa 6 ta' Jannar 2012 fis-Sala tal-Komunita.

Prezenti għall-laqgħa:

Sindku: Is-Sur Saviour Borg

Kunsilliera: Is-Sur Horace Micallef
Is-Sur Lorry Apap

Skuzati: is-Sur Anthony Borg, Viċi-Sindku u s-Sur Victor Cefai, Kunsillier

L-Aġent Segretarju Eżekuttiv is-Sur Joseph Farrugia

Il-laqgħa bdiet b'talba fis-6.40p.m.

Is-Sindku beda l-laqgħa billi flimkien mal-Kunsilliera taw merħba lis-sur Joseph Farrugia għall-hatra tiegħu bhala Aġent Segretarju Eżekuttiv.

Is-Sindku li ppresieda din il-laqgħa t'urgenza għadda għall-ewwel materja fuq l-Aġenda li kienet titratta il-Kuntratt tat-Tieni Fażi taċ-Ċentru Ċiviku u t-Tender għall-Installazzjoni ta' Sistema Fotovoltajika.

Kuntratt tat-Tieni Fażi taċ-Ċentru Ċiviku

Is-Sindku spjega li nhar is-27 ta' Diċembru 2011, il-Kunsill irċieva ittra mill-BOV biex tinforma li l-garanzija ta' Peter Paul Said kienet għalqet nhar is-17 ta' Diċembru 2011. Is-Sindku qal li meta ċekja mal-Bank irriżulta li din kienet il-garanzija sottomessa mal-Offerta u li l-Kuntrattur kellu jagħmel *Performance Guarantee* qabel iffirma l-Kuntratt. Il-BOV informa wkoll li l-bank ma kellux *Performance Guarantee* tal-Kuntrattur iżda din setgħet issir f'xi Bank ieħor. Meta Karl Vella kien mistoqsi jekk il-kuntrattur kienx għamel *Performance Guarantee* qabel ma gie ffirmat il-Kuntratt, hu wieġeb fl-affermattiv. Meta Karl Vella gie l-uffiċċju nhar l-4 ta' Jannar biex jagħlaq uħud mill-*issues* li għandu pendent, Joseph Farrugia staqsieh għal kopja tal-kuntratt u jekk il-kuntrattur kienx għamel il-*Performance Guarantee* dan ma setax isibhom. Is-Sur Vella iżda ikkonferma ma' l-Aġent Segretarju Eżekuttiv li l-*Performance Guarantee* kienet saret mill-Kuntrattur. Is-Sindku nforma li hu flimkien mal-Aġent Segretarju Eżekuttiv fittxew il-Kuntratt tat-Tieni Fażi taċ-Ċentru Ċiviku, iżda rriżulta li l-Kuntratt ta-Tieni Fażi taċ-Ċentru Ċiviku, il-*Performance Guarantee* u l-Offerta mitfugħa mill-istess kuntrattur huma neqsin u ma nstabu mkien.



Kunsill Lokali Fontana

Il-Kunsillier Lorry Apap u l-Kunsillier Horace Micallef urew t-thassib tagħhom u stqarrew li dan hu każ kriminali. Għe għalhekk maqbul li jekk dawn id-dokumenti jibqgħu ma jinstabux niehdu parir mingħand id-Dipartiment tal-Gvern Lokali.

Rigward ix-xogħolijiet ta' estensjoni li għandhom isiru addizzjonali għat-Tender tat-Tieni Fazi taç-Ċentru Ċiviku, Joseph Farrugia, Aġent Segretarju Eżekuttiv, qal li wara li kkonsulta mad-Dipartiment tal-Gvern Lokali rigward il-proċedura li għandha tiġi segwita, il-Kunsill għe nformat li peress li dawn ix-xogħolijiet għandhom valur ta' aktar minn 10% tal-Kuntratt tat-Tieni Fazi taç-Ċentru Ċiviku, għandha tinhareg sejha għall-kwotazzjonijiet biex isiru x-xogħolijiet ta' estensjoni.

Tender għall-Installazzjoni ta' Sistema Fotovoltajiċi

Is-Sindku nforma lill-Kunsill rigward id-dubju li kien hemm dwar id-depożitu ta' €50 li l-Kumpanija ta' Frank Borda kellha thallas hekk kif tiġbor id-dokument tat-Tender għall-Installazzjoni ta' Sistema Fotovoltajiċi. Meta Karl Vella għe mistoqsi mill-Aġent Segretarju Eżekuttiv u mis-Sur Joe Xiberras dwar dan id-depożitu, huwa stqarr li l-kumpanija ta' Frank Borda kienet hallset id-depożitu permezz ta' cheque u li dan id-depożitah il-bank nhar it-8 t'Ottubru 2011. Is-Sindku qal li meta hu flimkien mal-Aġent Segretarju Joe Xiberras marru jiççekjaw il-Bank, għew infurmati li ser tingieb kopja minn Malta taç-cheque iddepożitat fit-8 t'Ottubru 2011. Is-Sindku ppreżenta l-kopja taç-cheque li nġiebet mill-BOV iżda dan irriżulta li dan iç-cheque ma kienx tal-kumpanija ta' Frank Borda iżda tal-kumpanija Solar Engineering li kienet giet tiġbor it-Tender fit-12 ta' Settembru 2011. Is-Sindku informa lill-Membri tal-Kunsill li meta kkuntatja lil kumpanija ta' Frank Borda biex naffermaw jekk kienx hallas id-depożitu ta' €50, rappreżentanta ta' Frank Borda Ltd. stqarret li hi ma kienetx hallset id-depożitu għax hadd ma kien talbha li trid thallas dan l-ammont. Dan ikkonfermatu permezz ta' fax lill-Aġent Segretarju Eżekuttiv li giet moqrija fil-laqgħa. Rappreżentant minn ta' Frank Borda Ltd. qal li d-dokument tat-Tender kien mgħoti lir-rappreżentat tal-kumpanija tiegħu hawn Għawdex fuq *cd* u li l-kopji tad-dokument għew stampati mill-uffiçċju tiegħu. Stqarr ukoll li qabel tefa' l-Offerta, il-Kumpanija Frank Borda Ltd. dahlet fl-ispejjez biex għamlet il-garanzija bankarja u biex hallset lill-kurrier. Qed jistaqsu wkoll li jekk kellu jsir xi hlas kif għabru d-dokument, ninfirmawhom halli b'hekk ikunu jistgħu jagħmluh issa.

Il-Kunsillier Lorry Apap u l-Kunsillier Horace Micallef urew it-thassib tagħhom għax sostnew li dan huwa każ ta' frodi u għalhekk il-membri qablu unaninament li niehdu parir mingħand id-Dipartiment tal-Gvern Lokali

Fontana Firework Festival

Is-Sindku qal li bħalma jafu l-Kunsilliera, l-Fireworks Festival huwa ppjanat li jsir nhar is-16 ta' Ġunju 2012. Il-Kunsill għe nformat mis-Sindku li għal dan il-Festival, il-Kunsill ikkwalfika mill-iskema ta' Attivitajiet Kulturali u għe mwieghed is-somma ta' €7,000. Is-Sindku qal li jentieg li jitwaqqaf kumitat biex jikkordina din l-attivitja u għe maqbul li dan il-kumitat ikun iffurmat mis-Sindku, Saviour Borg, mill-Kunsillier Horace Micallef u mill-Aġent Segretarju, Joseph Farrugia.



Kunsill Lokali Fontana

Il-Laqha giet fi tmiemha fis-7.15p.m.

Joseph Farrugia
Aġent Segretarju Ezekuttiv

Saviour Borg
Sindku